

# হেঙুনহা নংডুটো



৫৫  
৪৫

(১)  
02,2354  
Q0

অইবা  
কে:বি: শম্মা:

17485/Mam  
R. Sharma  
(K)  
Henipunaha

MANIPUR UNIVERSITY LIBRARY  
IMPHAL-3



# হেঙুনহা



অইবা  
কে:বি: শম্মা:

LIBRARY  
Entered  
By .....

কোংজবা :

ডাক্তর লাইশ্রম লোকেন্দ্রো

নাগমপাল সিংজুবুং লৈরক, ইম্ফাল ॥

কোপি মশিং - ২০০

অহানবা নম্বা - সেপ্টেম্বর ১৩.২০১০ ইং

মমল - লুগা ১০০

★ লাইরিক অসিগী হক পুন্মক অইবগীনি।



022 BSK  
QC

ফংফম :

রাজেস বুক স্টোর

গভনর রোড

ইম্ফাল

## “অফোংবগী বারোল”

ঐহাক ভেতেরিনরি প্রোফেসন্দা লৈজরবসু কলা সঙম্ভতিবু য়োকখংপা পামজবা লমদম অসিগী লৈহাউদা চাওজবা মীশক অমনি হায়জনিংঙী। তশেংনমক মোইরাং শাইওন নুংশি নুংওনগী তুংনফম পরিং অসিবু চোইজাইনদা লৈ-পরেংগুম মথং মনাও কায়দনা লেংদুনা থমজনিংবগী থিজিঞ্জরিবা মীওই অমনি হায়জবতাই।

তাঞ্জা অসিমক্তদা অজ্ঞা ইবুংঙো কেঃবিঃ শম্মনা ইবা ‘হেঞ্জুনহা’ থেংনজরুবনি। খুংইদা লৈবা লীলা অসিমক লমদম অসিগী ইকাইখুম্ভজরিবা সক্রাইরবা মিং ওইনা পঞ্জরবদা পণ্ডিৎ পাবুং শ্রীনিংথৌখোংজম খেলচন্দ্রা সিংহনা মকোক্তগী লোইবফাওবা পাবিদুনা থাগংপা ফোংদোকপিরবা লীলা অসিবু ফোংদোক্তুনা মীয়াম হুপ্পা পামিন্নদুনা ঈচেল লেপত্রবা মোইরাং শাইওনবু য়োকখংমিন্নববা মীংয়েংগী মখাদা লীলা অসি ফোংজবনি। ইরমদম অসিগী লৈজরিবা অরিবা বারি শীঙবুল কয়াবু মথং মনাও নাইনা লীলা ওইনা পুথোক্তুনা মীরম মচাগী মমাংদা ইরৈচাশিংনা চাওথোকচবা ওম্ববগী পাম্দম অদুখক্তনি, পৈশা, লন-থুম মতিক চানা লৈজদুনা ফোংজবা নচ্চদে।

ফোংজবাঃ

ডাক্তর লাইশ্রম লোকেন্দ্রো

# হেঞ্জুনহা

## নোল্লুকপা রাইহে

লিলা অসি হয়িচক লোইরদুনা লাংবচক্কী কুমশিং ৩৩৬৫ শুবা তাইবং মীনা নিংথৌ ওইনা পানবা, পোংলেন হনবনা নিংথৌ ওইবদগী হৌজরে। লিলা অসি সরাংথেম বরমনিগী “মোইরাং শাইওন (অহানবা)” দগী ময়াঙ লৌথোকচবনা হেঞ্জুনহানা মোইরাং লিলাগী অহানবনি হায়না ইজরে অদুবু “নিংশিং চেফোঙ (অনিশুবা)” শ্রী লাইফ্রাকপম অশোকুমার সিংহগী য়েংলগদি ফৌওইবী অকোংজাম্বগী লিলানা অহানবনি, শ্রী এ মীনকেতনগী খুংইদা য়েংলগশু ফৌওইবী অকোংজাম্বগী লিলানা অহানবনি, তৌইগুশ্বশুং এম: বিরমঙ্গোলগী খুংইদা য়েংলগনা খম্মং য়াইথিংকেনুগী লিলানা অহানবনি, অশুগ্লা ইবা থেংনজৈ। লাই হরাওবগী মতাংদনা জোন পারট অমদি রাহেংবম লুখোই সিংহগী লাইবিক্তা খর খজিক নৈনরগা হাপচিনজৈ। লিলাগী মচং ওইবনা নুংঙাইনবা Character কয়া হাপচিনজরে। রাইহে-রাতা থোইনা হেন্না হৈজদবনা Folk কী লোন্ডৈ চংফাওবা খরসু থেংনবীগনি। মরু ওইবা Character শিংদি শ্রী বরমনিদগীদা refer তৌজবনি। লিলাগী মথং মনাওদি হিরম লমায়দা উৎচরে।

খংজ হৈজদবা ননাই তোল্লবনা থিজিনবা রাংপদগী ময়েক অসিদা অবান- অহুই য়াওরবসু ঙাকপিহৈবা লাইগুন্লবা ওজা গুরুশিংনা ঙাকপিয়ু। পরিং নাইনা শাল্লগদবা ফম্পাক লিলাগী খুংইনি তংঙাইফদবা মতাং কয়াসু হাপচিঞ্জদুনা Sequence অমগা অমগা Link থম্ববা হোংনজবগী অশোয়- অরান পুম্মকশু ঙাকপিয়ু।

তোল্লবা

1/7/2005

কেঃবিঃ শম্মা  
থোংজু পাট টু

# “হেঙুনহা”

ইবুংঙো কে:বি: শম্মনা ইবা লিলা হেঙুনহা অসি হৌবদগী লৌইবা ফাওবা পারে। “হেঙুনহা” মোইরাং কংলৈরোন্দা লাইগী কুমশিং লৌইববগী তুংদা মীওইপোকী কুমশিং লাক্‌না মীনা লৈঙাক শাসোন তৌজবগি হৌরকপা অমদি ইচেল লেপত্রবা মোইরাংগী বারি “নুংশি শাইওন” অহৌবনি। ফোঙ্ক/ত্রেডিসনদা যুস্‌ফম ওইবা লিলা ইবদা পরিং শুনা ইফম থোকই। ইবুংঙো শম্মগী লিলা হেঙুনহা অসি পরিং কাইদনা ইবা উই। মীওইপোকী লৈঙাক হৌরমদাই ঈরাং থৌনিজবা, মালেম লৈতৌদুনা মরু মরাং ছনবা, নোংমদোল ঈকৌবা, থাংজীং হরাউবা অসিনচিংবা মথং মনাও কাইদনা ইবা থেংনৈ অমসুং লিলা অসিগী পারি পুরিগী মমিং মথা চেকশিল্লা থিজিন্দুনা মরি মতা শেংনা ইরি। লিলাগী লিচৎতি অয়েংবশিংগী পুক্রিং হুবা ঙ্মবা মথেল কয়া হাঙ্গা হাইবসি মহৌশানি।

ইবুংঙো শম্মগী লিলা “হেঙুনহা” অসি মপুম ওইনা য়েংলুরগা মহাক অসি থিজিনবা পাম্বা অইবা অমনি হায়নিংই।

লাইরিক অসি ফোংবদা কাল্লগনি।

~ (স্বাক্ষর) ~

পণ্ডিট (শ্রী নিংখৌখোংজম খেলচন্দ্রা সিংহ)

উরিপোক ইম্ফাল

তাং ১৮/৭/২০০৫

## লিলাদা চংবা শক্তমশিং

---

### নুপা

- ১। থাংজিং
- ২। নিংথৌ
- ৩। খোইজুহোংবা নিংঙোল্লাকপা, (লাইরৌলেন্সীগী মপা)
- ৪। লাংলেহনবা (হেঞ্জুনহাগী মপা)
- ৫। হেঞ্জুনহা
- ৬। লোয়াঙন্বা (হেঞ্জুনহাগী মরুপ)
- ৭। লাইয়াম
- ৮। মাইবা
- ৯। রাইনু লাবা কদনবা

### নুগী

- ১। পালোইতাবী
- ২। খোইজুহোংবী (লাইরৌলেন্সীগী মমা)
- ৩। খোইদোম লুখাবী (হেঞ্জুনহাগী মমা)
- ৪। লাইরৌ লেন্সী
- ৫। তোম, লেন্সী, রাইনু, লৈশং (লাইরৌ লেন্সীগী মতাশিং)
- ৬। মাইবি
- ৭। লাই নুরাশিং
- ৮। রাইনু অমোম খৌদনবী
- ৯। লৈকায়গী মৌ হনুবী, নহাশিং



## হিরম লমায়

হিরম		লমায়
১। নোংমদোল মালং	⇒	১-৩
২। লমহাং	⇒	৪-৯
৩। ক়েগে মোইরাং	⇒	১০-১২
৪। লাইবুং	⇒	১৩-১৭
৫। খোইদোম লুখাবীগী য়ুম	⇒	১৮-২৪
৬। লাইহল্লি তুরেল	⇒	২৫-২৯
৭। হ়ৈকোল ল়ৈকোল	⇒	৩০-৩৬
৮। লোইজি লোয়া	⇒	৩৭-৪১
৯। লন্দি লমহাং	⇒	৪২-৪৬
১০। খোইজু হোংবগী য়ুম	⇒	৪৭-৪৯



$$\frac{১}{১}$$

## নোংমদোল মালং

মীংয়েংগীদি অথৈবা  
 শংবান্নবা অতিয়াদি মকোয়দা,  
 চেঙ্কা অমদি মৈত্রবাকী  
 রাইনু লাবা কদনবা,  
 চেঙ্কা অমদি শেশ্বী কবোগী  
 রাইনু অমোম থৌদনবী,  
 চেঙ্কা চাদি চিন্দিম্না  
 পোম্বী চাদি চিল্লোক্কা  
 পুন্সি লৈপুল শেম্বসি  
 শরিদুদি পন্দোম লোম্বনা  
 চেঙ্কা তুফাং য়ৈনবু  
 শেশ্বী কবোদি তুংওইনরম  
 পোইরৈ লমদম পাংলক্লি ॥  
 রাইনু অমোমদি থৌদনবীদি  
 উনবী পুক্লিং শুমহৎত্রবোই  
 উরুবদা পোইরৈ লৈময়োল,  
 মীংথম পুক্লিংদি নুংওন লম,  
 চীওনা কোয়নবু পনশাবা,  
 অশংবা ফিজোম্না লৈতেংবী,  
 মীংয়েং হোংউ য়াখিদরে ॥

(অযুক য়েন্দা অঙনবা)

(রাইনু লাবা কদনবগী মফমদা রাইনু অমোম খৌদনবীনা অশুম্ববু  
ব্রাহ্মজবগী ব্রাংলেন্নি।)

খৌদনবী ইশাবীও নুংশিবা! লোইবী চাঙদি নুংঙোল চিঙ, অতিয়া  
খেংকুম ব্রাংলিবা, কোলোয় করিবু কৌবগে?

কদনবা সেলোই নিক্করা নিক্ত চাঙ, লংমাই হাইগরা হাইদ চাঙ,  
উতং কাপকা হুইগা-থা, চাঙমায় মাপল ফারিবা, পনম  
নিংথৌগী মশাইকোন, লোইবী ‘নোংমাইজিং’  
চাঙশাংনিদো চান্নবী।

খৌদনবী নোংচুপ হারম পাংবা লম, চরৈ স্বাংচেৎনবগুম চেঞ্জা  
উনবী হুবা চাঙ, লোইবী নেম নেম শল্লিবা, কোলোয়  
চিনগোয়বিয়ুবা? লোইয়ুস্বা।

কদনবা চিঙুগীদি মকুথেন, মকু নুংঙোলচাঙ, রাবা ফেবে  
ফম্মাংচাঙ, খুনু মিৎস্না লুরুকচাঙ, পাখং চাম্মনা  
শিরগা, মোম্ব চাম্মনা ঙাইনচাঙ, নুরা চাম্মনা শিরগা  
পাখং চাম্মনা ঙাইনথেল, লাজ্জোল চাঙবু কৌইদো,  
ইশানৌ।

খৌদনবী থংলেন মাঞ্জ পাম্মুবা, চরাংনা ঈমায় শীরিবা, চেকয়া  
কোন্দোম লৈবাংনা ঈশং শংনা শাংলিবা, কস্মোং হৌনা  
মনানা নোংমদোল তেমশিংনরিবা, ঈপাক মিৎসেল  
খাল্লিবা, ইপাকসিবু করি কোলোয় কৌবগে?

কদনবা লাইজ ঈনা ব্রাংলগা, মালেম লৈনা নেল্লিবা, কেগে  
লাইগা হিগালম, মোইরাং শন্দেন ঈব্রাইকোল, ঈথক্সা ঈমায়  
নিক্কিবা লোক্তাক ব্রাংফুরেলবু কৌইদো নুংশিবা।

খৌদনবী

থংলেন-ও! তাবিয়ে! নশানৌ ওঁইবী ঐহাঙ্কি লম্লেনশিবু  
উরুবা, পায়মা খৈনা নুংঙোল্লি, চেলা শাখপ ওমদরে,  
কোরৌনগা নারল চল্লকপনে, লম্লেনসিদা ইনুংসিমা  
য়াংগোয়রগা, লম্লেনসিদি লমনুংশি, করম্ববু  
ওঁইরকখিবা, বারিদুগী শিংবুলদো নশানৌ নাপদা  
তাহনবিরোগবা? চান্নবা!

কদনবা

চিংঙু থাংজিং কোইরেলাই, পালোই তাবা লাইনিংথৌনা  
শাইওন লিলা পুথোজুনা কেগে মোইরাং লৈবাকী নুংশি  
শাইওন বারিদি তুরেলগুম ঈচেল লেপুবা, লৈরাংগুম  
লৈনম মাংদবা, শিঙেলগুম লৈশক হেল্লিবা, খোইরেল  
হীগুম খোইথুম্বা, ইপা বারি অচেংপা, ইপু বারি  
অথুম্ববু শৈশক শৈদা শুনবু তিল্লাং থয়োংনা, উনবী  
পুক্লিং চংনা, নাপ চিক্লা তাজরোদো পাম্মুবি।

খৌদনবী

তাজরগেকো নুংশিবা।

কদনবা

হয়িচক্কি কুমশিং লোইরবদা, লাংবচক্কি কুমশিং (৩৩৬৫  
শুবগী) মৈনা রায়, তাংনা শমহৌবা, খোয়ুম লাইগীদি  
মমৈ, নমু তাইবংগীদি মকোক, ইরাং পুরিৎলাই, ফাং-  
ফাং পোংলেনহনবনা কেগে মোইরাং লৈকোয়পুংদা  
নিংথৌ ওঁইনা পাল্লি .....

$$\frac{১}{২}$$

## লমহাং

অরাং কৌত্র চাঙদোম্পাক,  
 কাওরেল মরুম শাবচাং,  
 লৈচিল পোমায় তুরিবা;  
 কুমগী নোংলেন হৌনফম,  
 লোইবী নাপোম ঙা ঙাম্বা,  
 লৈচুংনা ঙাঙনা তাবিবা,  
 পামেলনা পোপ্তোক লৈরিবা  
 লোইবী চিঙখোং তময়ানি।  
 হানৌনা শংনা কারিবা,  
 হুপৌনা নাপ্তু ফারিবা,  
 ইঙেল লোকী লোকচিন্দী;  
 পুন্নেনা পোপ্তোক লোল্লিবা,  
 লোক্লেনা শমজিবু শারিবা,  
 যাইপলনা ঙাঙনা শাংলিবা,  
 লোকমায়না খুদেং শাবলম,  
 খোইয়ুমগীদি লৈবুঙ যাকফল্লি॥

(নুমিং য়ুংবা)

(লাইয়াম মরোয়শিংনা অশুম্বু বারৌ পুন্নেবা ঝাংলেন্নি।)

লাইয়াম      হে কেগে পোকপা সোরারেল, মোইরাং পোকপা  
 লাইনিংথৌ, কবি খৌশিল কৌবগে?

লায় লুরা(১)      লাই পুকচেল ফংমন্দে .....।

- লায় ময়াম      ফৎমন্দে, ফৎমন্দে....
- লায় নুরা(২)    ননিং নখা তৌমল্লি....
- লায় ময়াম      তৌমল্লি, তৌমল্লি....
- লায় নুরা(১)    যাইতোং খোমদোম্বা মখোয়না শাইওন হেত্তা  
তমখিবা....
- লায় ময়াম      নরোয় ঐখোয়বুনা মালংদা হুন্দোক্লুন্না.....
- লায় নুরা ৩      য়াথোকফম, য়াতাফম তাক্লমদবা!
- লায় নুরা(২)    কাম্দে য়াইমরু থিশি।
- লায় ময়াম      থিশি থিশি, হৈ, হৈ, হৈ .....
- থাংজিং          (খারু নোক্তুনা থোরকপা) হা ..... হা
- লাইয়াম          (কিবা) সা ..... সা ..... রা .... রা .....সি .....সি
- থাংজিং          ইরোয়শা .....
- লাইয়াম          উ ....
- চীংগু খোইয়ুম অশুপ্পা,  
সনা ফম্বাল থেনগাবা,  
থাংজিং কোন্দুম য়াইমরু;  
নরোয় লাইয়াম ঐখোয়দি  
তরা চাথংদা পুকহাপ্পে  
কাওবি শুল্লোই তাওগুম্বা  
মালং থাংগোয়ববু কনবিয়ো।
- থাংজিং          করিগী উনবী তয়াং তশোয়বনো?

হয়িচকী মতোল লোন্নেদো,  
চীঙু লাংওন লোমখরে,  
লাংবচকী লাংওন তল্লগে,  
নমু তাইবং শাইওন পুথোক্লগে.....।

লাইয়াম (য়ানিংদবা) উ..... ই..... আ .....

থাংজিং ইরোয়শা .....

লাইয়াম উই.....

থাংজিং য়োইবু য়োহেনবা ঐগী য়ারাসে তারোহে।

লাইয়াম হয়ুম।

থাংজিং ইরোয় নখোয়শু মাংফবোই, খোইয়ুম শাইওন্দা  
য়াওহনগে।

লাইয়াম হয়়া হে (হরাওবা)

থাংজিং নমু ঐগী ইশানৌ পাল্লোইতাবীবু তারিবরা?

পালোইতাবি ইশাবিও নুংশিবা, খোইয়ুম শাইওন ওন্না খোইরাব-  
ও! নশানৌবু খুলাম তোয়বীবা, করি য়রাবু লৈবগে  
লোইয়ুম্বা?

থাংজিং ব্রাহ্মস্বা নহানোংগী  
অতিয়া গুরু শিদবৈ;  
লৈমশেমঙৈগী ব্রারিবু  
অকাওপরৈনব্রনে চাম্বি?

পালোই খুনুদা কৌবী লম্বুংশি, খুনু শাবি শানৌ অনিনা য়াইবি  
লোম্বিম্বাখিবা, কাওজদেনা ইশাবী।



থাংজিং      যাইবী অনিদি শিন্নরুয়া, নুংশিনবু য়োক্লিবা থম্মায়  
লকাদা নঙ ঐগী, লাংওন মতম য়ৌরক্লে, নমু  
তাইবংদবু শাইওন তমহন, শাবি শানৌ অনিগী শক্কোন  
লৌ, অপাম নুংশি রাইথুংহল্লশিকো, চান্নবী।

পালোই      চীঙু নতিক হেনবনি, শাইওন ওম্বদি খোইয়ুন্নি,  
নশানৌ ননেন্মচাদি ইশাবি খুদুং ইন্নবু নুংশি-শাইওন  
তাম্মিন্নশিকো, নুংশিবা।

থাংজিং      হে ইরোয় লাইয়ামশা ....।

লাইয়াম      উ ....।

থাংজিং      মথং লাংওন লাকপদি, নমু তাইবং লিলাবু শান্নরগে।  
কেগে মনিল নাই, মোইরাং মরাং হৌ, তাইবং মীগী  
শাইওন তম, লৈবাক নিংথৌ পালহনগে, খুনু যাইবী  
অনিনা শাবি শানৌ লৈপুন শেম, শাবি হেঞ্জুনহা,  
শানৌ লাইরৌলেন্সী তৌন কৌ, নুংশি শাইওন লিলা  
শান্নববু ইমিং থিংনা য়েংলগে।

লাইয়াম      নরোয় ঐখোয়বুশু যাওহনবিয়ো ...।

থাংজিং      ইরোয় নখোয়দি যাওফরোই....।

লাইয়াম      শা ..... শা ..... (শাউবা)

থাংজিং      ইরোয়শা! শাইওন পুন্সদগী হেস্তোয়রবা, তাইবং  
লিলাদদি নমু মিনম শোরিবা, লিচং নাইদবা, খোংকাপ  
কমজাও হ্ল্লনি, মদুই রাদি লৈবনা ইরোয় নখোয় পুন্সদি  
শরোয় ভারোয় ওইনবু নমু চৈথেং পিনবা চীঙু ইতেং  
পাংখিনিদো .....।

- লাইয়াম চীংঙু নয়াথংদি হোয়াজরে .....।
- থাংজিং ইরোয় নুরা নখোয়না, লাইরক য়াথোকপা থোংবাল  
লাল্লুহ্না, মায়কৈ ঙাকপা ওইরুরো ....।
- লাই পাখংশিং উ .....।
- থাংজিং ইরোয় নুরা নখোয়না শাইজিন পোল্লিবী, য়েনখা  
পাউতাবী, খম্বুং কিকোই লৌওনবী, ওইরুরো।
- লাইনুরা উ .....।
- থাংজিং ইরোয় নখোয় পুন্সদি, মায়কৈ মরি, শুংদাই নিপান্দা,  
লাইরক কোনশাংদা, লৈক্রজা, লৈরায়দা, মোংশোংদা  
লৈদুনা নমু মিনম শোরিববু লমওক্লহল্লো, তিনচুহল্লো,  
লাইচুহল্লো।
- লাইয়াম নয়াথংদি কোরৌথক্তশু কাফবোই, মালেম লৈদশু  
তাফরৌইদো লাইনিংথৌ।
- থাংজিং তাইবং মীদুগী মশাদা তিলওক লাইওক্ল, তিনচু  
লাইচুরবদা, অমাইবা অমাইবীনা খয়োম চবান  
থাদোরকপদু চাদুনা লৈরুরো, কুমজা খুদিংগী লমদা  
থাগী অহানবা থাংজদা কীংথেক শীঙথা কোরৌদা,  
ইরোয় নখোয় পুন্সুনা চাকচা হৈজামিন্নরো, চীংঙু ঐগী  
হরাও তয়াস্বদশু নখোয়গী ফমফম, নচিঞ্জাক তল্লগে।
- লাইয়াম পহৌও! অপোকপা! পলেমও অপোকপী! নরোয়  
ঐথোয় পুন্সুগী ইথৌদাংদি পিবিরে অদুন্সদি ওইরগা  
নপারি নমোম ঐথোয়বু পলেম নাওয়োক হাং, পহৌ  
লাঙ্গোল তামহনবা ঙমজরৌইয়ে .....

পালোইতাবী      পারিও নুংশিবশা, ইমোমও নুংশিবীশা, নপন পছৌ  
 পলেম নমা অনিনা পারি ইমো নখোয়বু নুংশি কিশি  
 চেৎনা কি থম্মায়নুংদা থমগনি, অকাও  
 পরৈনরোইকো .....।

লাইয়াম      পলেম ....।

থাংজিং      হয়েং লৈবাকীদি লৈমাবনা, লৈতায় লমদাই থিবদা,  
 পলেম পছৌ অনিবু ঈরোনুংদগী ঈকৌখৎ, হরাও  
 পুংদোই কাদুনা, লৈবাক মরা তপুবা, চাহোং ঙাহোং  
 ফংনবা, ঈরাং থৌনিজরবদা, ইরোয় নখোয় পুম্বগা  
 রাপুমসে, রাতায়নসে, হরাও মরাং হৌনসে...।

লাইয়াম      হৌয়াজরেদো পছৌও ....।

থাংজিং      রাংলেন পুংজা অসিদগী ঐখোয় পুম্বা শান্তুমসে, কেকু  
 স্বা ....

(থাংজিং, পালোইতাবী, খুন্তোক জগোয় শাবা)

১  
৩

## কেগে মোইরাং

মৈন ব্রায় তাংন শমহৌবা  
খোইয়ুম লাইগীদি মমৈ  
তাইবং মীগীদি মকোক  
হৈনম লৈনম্বা চুরবা  
নুংশি নুংঙোলগী হৌনফম  
শৈহেক শৈদাগী তুংনফম  
পোশ্বি চেঙ্কাগীদি চাকতাম্ফম,  
ইপুং য়াইপুং তিল্লফম;  
কেগে থেমিংদি অরুবা;  
মোইরাং হিপুংদি য়াইপুংবা,  
তৌনা কৌইবু মফল্লি।

(নুমিদাংরাইরম)

(খৌনিজবা, মৈরা কংপা)

অমাইবা

হে কেগে পোকপা শোরারেল !  
মোইরাং পোকপা লাইনিংথৌ !  
থাংজিং কোন্দুম য়াইমরু  
স্না ফম্বাল থেনগাবা,  
নুঙবী শিদবা খুনেংনবা  
নুংনাং নাদববু খুদানবা,  
পাম্মেল উথম্বাল নমঙানবা,  
খোইয়ুম শাইওন য়াম্বা-ও!  
খোইরা ঙাঙাই লৈঙাকপা !

কেগে মনিন নাই  
মোইরাং মরাং হৌনা  
চাহোং ঙাহোংবা পিনবীয়ো।

খুঞ্জা

(মালেম লৈতৌবা, পাম্মেল উজাও থাবা, মরু মরাং  
হ্নবা মই মরোং পালহ্নবা, জগোয় খুথেক্লা উৎপা)

ঈশৈ

- (১) কোরৌনা নারল চন্দ্রিঙে  
খুতা যোংলাং পায়দুনা  
মালেম লৈথোং ফাংলসে  
ফাংলেসেদা।
- (২) হো .... হো .... হো ....  
তাইবং চিঞ্জাক ওইনবা  
মালেমদা মরু তারসে  
তারসেদা .....  
হো ..... হা .....
- (৩) হো ..... হা .....  
হো ..... হো ..... হে  
হো ..... হো .....  
কুমগী নোংলেন লাক্সবা  
পাম্মেল উজাও থারসে  
থারসেদা  
হো ..... হা

(৪) নোংও চুথরো

হনুবী হনুবা তাওথরো

লাংজিং মতোন থুমহংলো

পাংশোয় নুরাবী তাওথরো

উনম পাখং খুঞ্জরো

খুঞ্জরোদা ।

অমাইবা      হৌজিক্তী লৈথক লৈখারোল লংদাইনবা লোইজরে,  
লৈকোই মপু ।

নিংথৌ      পায়ম খৈনা পেঞ্জরে, হয়েং কোরৌ নোংদগী ঈবুধৌ  
থাংজিং, ইবেক্কৌ পালোইতাবী, অনিবু ঈকৌখৎনবা  
য়ুমথাং য়ৈনা পাউজেল্লাসে ..... (চৎনখিবা)

পাওজেনবা      তাও, তাও, লৈকায় তাদবা তাহৌবো !  
হয়েং কোরৌ অঙনবদা  
ঈবুধৌ থাংজিং কোয়রেল্লাই  
ঈবেক্কৌ পলোই তাবিগা  
হরাও মথোয় কানবা  
ঈকৌখৎতুনা লাইবুং কারগনি  
হৈকৎ লৈকৎ তমগদবনি  
জগোয় খুৎথেক কৎকদবনি.....  
তাও তাও ..... ।

১  
৪  
লাইবুং

তলা পামেলদি ঝাংথোইবা,  
মপাল মনা ঝুম ঝুম,  
মশা মরেং ইফল ফল,  
মরানা উকা তল্লিবা।  
চহি লিশাং পুন্নিবা,  
পরেং পরেং লেপ্পিবা,  
শুক্রা কি তুজুংনফম।  
চীঙগী হরি খোঞ্জেলনি,  
অহিং নুংখিল খায়দবা,  
নিং নিং নিল্লিবা।  
চীঙু খোইয়ুমগীদি খুন্দিমফম,  
পোন্নি চেক্রাগীদি কায়দোংফম,  
শাবি শানৌগীদি নুংওনফম,  
নুংশি লৈপুল শেম্মফম,  
হরাও পুংনি মফমসে॥

(নুংখিল)

(অমাইবীনা লাইবৌ জগোয় খুংথেক কতুনা হরাওবা হৌবা,  
হরাওবা মখন্দি ‘মুম ফম্বনি’, ওগ্রি লায়রোল শতুনা চোংঙী, লাই  
কাংজৈ শান্নবা, লাইবুংগী হৌনবী থৌরম কায়দনা পাংথোকই)

অমাইব (অরোয়বদা) হে খোইয়ুম লাইনিংথৌও, নদাইরেম  
পুন্মকপু চাহোং ঙাহোংবা, পুন্নি নুংশাংবা, ঝাথোক  
লাহ্লেক্তবা, শাপাও লালপাও লাক্তবা, মই মরোং

চুস্বা, নমু মীরাই তাদবা কাওরেন শল্লাই তাদববু  
লনকুবীরমলো।

নিংথৌ মোইরাং চাহোং ঙাহোংলগনি, নিংথৌ ঐগী পায়মসে  
খৈনা পেলে, অদুম হেজি ওইরগা ঈবুধৌ ঈবেকৌ  
অনিবু ঈকৌখংপা ঝাংলেন্দা, ঝাকয়ৈ হিরেন  
কংলকখিবা ইদাইরেম খুংহেবদুদি মকাও থিনা  
কাওথ্রেদনা, খুস্থক খুনখা কানাদি ইদাইরেম্মু শকখংবা  
লৈবরা?

নাইজ হনবা নদাইরেম পুনেমজরি।

নিংথৌ ইপু নাইজহনবা !

নাইজ ইনিংথৌ, খুংশু হৈবা মদাইরেমদি, খুস্থক ঐগী  
লৈকায়নি, লাংলেনহনববু কোলোয়জৈদো, ইনিংথৌ।  
(খোইজুহোংবা ঙকপা)

নিংথৌ কদায়, কদায়, ইদাইরেম মাদি লাইবুং কারক্তবরা?

নাইজ লাইবুংগীদি অরাং লাইনা পাংবা চিদাইদা, তালায়  
মরুস্বীগা মোং হাদনা ফমজরিদো, ইনিংথৌ!

নিংথৌ খোইজুহোংবা নিংঙোল্লাকপা .....!

খোইজু পুনেমজরি লৈমাবা।

নিংথৌ ইদাইরেম লাংলেনহনবা অমদি মহাকী তাল্লোয়গা  
লোইননা নিংথৌ ইনাক্তা কৌশিল্লকউ।

খোইজু ফগনি ইনিংথৌ (চংখিবা উনবা, ঙকপা) ! ইতাও  
নুংশিবা, করি মতৌ কৌবগে! (কোনশিল্লবা) ইচল-  
খোইদোম!



খোইদোম      ইবুং!

খোইজু      ইনিংথৌ পুনেমজসি, খোংদোয়রসি।

লাংলেনহন      লায়র ফিমল অসিগা ইতিক নচ্চদেদো ইতাও।

খোইজু      ইনিংথৌগী ময়াথংদি থিস্থফদরে (চংমিল্লাবা)

লাংলেন }      যোল্লবদা ঙাকপীগনি, ইনিংথৌ! (খুরুন্না)  
খোইদোম }

নিংথৌ      ইদাইরেম !

লাংলেনহন      ইনিংথৌ।

নিংথৌ      খুৎশু হৈবা নঙহাকী বাকয়ৈ হিরেল যাইফবা, চীঙু  
খোংনেং ওইখিবা, নিংথৌ ঐগী পায়মসে খৈনা  
পেনখরেনেহে, ইদাইরেম।

লাংলেন }      নরনকুনিদো, লৈমাবা !  
খোইদোম }

নিংথৌ      কাওজ মমল নাইদ্রবা, হিরেলসিগী মতিক চাবা  
খোংগাদি নিংথৌ ঐনা পিঙল্লোইদো।

লাংলেন      লাইর অদোল তাম্বনা চীঙু মখোংখাদা হি যাই কৎচবা  
ঙমজদবনা, খুৎশু ঐগী হৈজবা বাকয়ৈদুবু কৎচবনি,  
কাওজ মমলদি পামজদেদো, লাইনিংথৌ।

নিংথৌ      কদায়, কদায়, নিংঙোল্লাকপা

খোইজু      ইনিংথৌ।

- নিংথৌ চীংগুগীদি শান্নচৈ, কাংছ হিজন হুই থাদবা, মাইবহনদা  
পুথোকহল্লকউ ।
- খোইজু নয়াথংনিদো লাইনিংথৌ (চংখিবা) ।
- নিংথৌ মতিকচাদে খনগনু, হি যাই চেল্লবা কাংছ মাঝু থাদ্রিঙৈ,  
তিলমু লাইমু ফত্তবনা চংবা ওমদবনি ।
- মাইবহনবা (মাইবহনবনা কাংছ পুথোজুনা কংপা) লৌবিরসি  
ইনিংথৌ
- নিংথৌ (লৌবা) অচানবা, খোংঙা ওইনা লৌজরোদো  
(পিবা) ।
- লাংলেন ফিগাওশানা যাজরে, ইনিংথৌ । (লৌরা)
- নিংথৌ ওসি কৌবা নোংদগী ঈবুধৌগী কোলোয় মিংমামবা,  
তলা পামেল পোপতেক লৈ, থাংজিং চিংমায়দ হৌরিবা  
অপান্না তলা যান্দুনা ব্রাকহৈ হিবু শাজবো, তরেংকী  
সেনপোং তাঞ্জরো, কুমজা খুদিং লেপ্তনা চীংগু  
হরাওবদা হিরেন কংপা ওমজনবা চীংগু চেংনা  
থৌগল্লসি (খুরুন্না, চংখিবা)
- খোইজু “ইতাও”! (খোইজুহাংবা অমসুং লাংলেমহনবা  
কোমবা) “ইতা”! (খোইজুহাংবী অমসুং খোয়দোম  
কোমবা) ।
- লাংলেন লাইর অদোল তান্ননা মিরক মিশা তিনবা ওমজদবনা  
অকাও পঠৈনথ্রোদো, ইতাও!
- খোইজু নারা পুংকক চাওরফাও, চেম চোংনা শান্নমিন্নৈ ।

খোইজুহোংবী শাল্লমিনৈকো, ইতা!

খোইদোম ইতা!

খোইজু নুংশি মরি তৎতনবা, অকাও পরৈ চন্দনবা, পারি  
শাৎনরগা, ইমোম ফুইনরগা পুলি লৈপুন শেঙ্গিসি  
(‘শেঙ্গিসি’ “ইতাও” “ইতা” কোলবা)

মাইবহনবা ঔগ্রি হংগেন চোংদুনা হরাও মথোয় কারসে (ঔগ্রি  
চোংবা)

$$\frac{১}{৫}$$

## খোইদোম লুত্ৰাবীগী য়ুম

হোদ্রোং হোরাওবা খাংপোক্লি  
 তুংলি ঈখেংগুম লৈমায়দা  
 য়ুথরকপা লাইজনা খাংপোকথক্তগী  
 কুমগী নোংলেম্না য়ৈবদা,  
 কায়ফদ্রবা মথৌ পাংলিবা  
 নোংদোনথক্তা ঙাল্লিবা  
 নুমিৎ থা থরানমিচাক্লু  
 খাংপোকসিবু উঙল্লিগদ্রা হরাওনা?  
 তাইবং লোনচৎনি খংজনা  
 খাংজবিদো খাংপোকুংদা খোইদোমশু  
 চাবা মচেৎ, হিংবা মচেৎ,  
 চীঙদা কাদুনা শিঙচনবা,  
 পাংতা কুমদুনা ঙাথিবা,  
 তরাগী শেনপোং তাঞ্জবা,  
 য়ামজেন লাইবকপু পুজদুনা  
 পারি চাওদা অপখক  
 পাগী শারেপ ফাদ্রিফাও  
 পুগী ফিরেপ তানদ্রিফাও  
 ঙাইজরিবী খোইদোম লুত্ৰানি ॥

(অম্বুক)

খোইদোম

(খুংতা পোংলাং) পারি, ইমাগী পারি, হি ! পারিদি  
 কৈদা চৎখরে (ইমুংদা চংদুনা য়েংবা, থোরকপা) পারি  
 হেঞ্জুনহা ..... !

- হেজুনহা (মপান্দগী) পলেম (শিঙবুল অমা পুদুনা চংলকপা)  
পলেম
- খোয়দোম পারি! ইমানা চংথোকত্রিঙে, ইপাল্লাংনা খোংকাপ  
নাওহল তমগনু হায়রগা তনৌরিবা নরা নঙনা চিঙদা  
কাদুনা তরেংকী শীঙজা থিরুরিবা করিগীনো?
- হেজুনহা পলেম নঙবু নুংশিবি, নপারি পাঙ্গল শারেপ ফারক্রে,  
পলেমগী নতেং পাংজরগেবা ?
- খোয়দোম কেগে কল্লক চাওবনি, মোইরাং য়েংথি য়ান্বনি, ইমানা  
চিনগোইরেদনা, পারি।
- হেজুনহা মোইরাং খুস্থক খুনখা মমাংদা পলেম্বা চবা তানবসি  
ইকায় ফিরক খুল্লেদা, পলেম।
- খোয়দোম খাংপোক খল্লা ঙাংনজসনু, পারিনা পামেল উশা  
য়ান্দুনা তরেংকী শীঙজা থিবদি হোয়য়া  
পিঙমথিরোয়কো পলেম্বা।
- হেজুনহা পাখং কাংদোং ফারফাও অথিং পরৈনববু করি রাবু  
লৈবগে? পলেম !
- খোইদোম অদুই রাবু নিংশিংলু, থম্মোয়নুংগী রাইমদি, মৈরিথোক্লা  
চাক্ক্লেদা। পারি !
- হেজুনহা পন্থৌবু হংলাক হামফোইননা তম্বা কনানা য়াইবী  
লৌখিবরা? পলেম।
- খোইদোম নন্তে, কনানশু লাকচ খুদুম চনখিদে। পারি !

হেঞ্জুনহা নপারিদা লোছুপ লোনজনবীগনু, পছৌগী য়াইবী করম্ব  
বু লোমখিবা?

খোইদোম নোংদম্বা মানা নোংদম্ব থিনা তম্বিরমম্ববা অদুইনোংগী  
ঝারিবু নরা নংঙোন্দা করম্ববু পাউদম্বসিগেনে, পারি!  
(কপ্লা)

হেঞ্জুনহা পম্ববিরগনু, নপারিদি ওইঙম্বকখিদরেদা পলেমা

খোইদোম অমং য়াইথোং কুম্বমদাই, অশুম্ববু পাউদম্বলম্বী!

(ঝারি)

লাংলেনহনবা (মপান্দা শীঙ য়ান্নবা ফি শেংপা খোংউপ তোংবা)  
..... ইশানৌ .....

খোয়দোম (ইমুংদা) ইশাবী ..... (চেহ্নোরকপা)

লাংলেন পাবিদিনা হা ...

খোয়দোম পারিদি খোম্বেন য়াইদ্রিয়ে।

লাংলেন হি কবি নোংগীনো, পারি মশা ইবিবরা?

খোইদোম পারি কবিশু তৌদেদা।

লাংলেন ইয়া, করিগী য়াহৌ অশুক থেংহনবনো? নুংতি নুংবুম  
খুদিংগী মপল পছৌ ঐহাক্লা পামেল য়ানবা চংলমদাই  
হৈবি হৈজাম্পেং হেঙ্ককউ, পারি মানা ওইনজবদু  
উখিগিনিনা হৌজিকশু।

খোইদোম অচুম্বা য়ারানিকো ইশাবি, পারি ওইবনরা, মপন  
পছৌবু থোইনা নিংজৈদো।

- লাংলেন ইশানৌগী য়ারাসিদি, ইমোম ওইনা ফুইরন্বা থোক্লবা,  
পলেন্সু থোইনা নিংলমগনি অসিরা?
- খোয়দোম মশানা তাবা নত্তরো (নোকমিল্লা)
- লাংলেন ইহে, তাংলৌ লৈনা থেংখিনি, পাবি য়াহৌহল্লু,  
পুকমেল পাউমেমরমগে।
- খোয়দোম ফগনি, পারি (ইমুংদা চংখিবা) পারি হেঞ্জু, পহৌদি  
পামেল তলা য়ানবা থোংদোয়কিদিবে য়াহৌরোনে  
পারি।
- হেঞ্জুনহা (ইমুংদগী) পাহৌ (চেন্তোরকপা খোইদোমশু  
থোরকপা)
- লাংলেন (মপান্দা) পারি ! (কোনশিনবা) কৈদৌনা য়াহৌ  
থেংবনো? থাংজিঙ চিঙজাও উমংদগী পারিগী হৌব  
হেজাম্পেং হেঙ্ককে, পহৌনা হলরাইরকপা রাংলেন্দো  
পলেমগা ঙাইমিল্লরম্মুকো, পারি।
- হেঞ্জুনহা পহৌগী তুংবু ইনগেবা, পহৌ !
- খোয়দোম ইমাগী পারি নুংশিবা, চাওবা মপুং ফারো, পহৌগী  
তুংবু ইন্দুনা তলা য়ানবা চংপদো ইমিং থিংনা  
য়েংহৌগে।
- লাংলেন পারি নুংশিবা, ইশানৌও নুংশিবি অথেংপরৈনরক্লোই,  
খোংদোয়কিগে (থোকখিবা)
- খোইদোম } য়েংহৌবা  
হেঞ্জু }

## (উমং)

নোংলেনহনবা (মখুৎতা শীঙজং পায়বা) ওন্তোকইদা শরিসো,  
 ইনিংথৌগী মগাইদা, হিরেন অমা কৎচগে  
 হোয়ারুবদি, পামেল উজাও নচুন্স্বা অমফাওবা  
 মফংদরেনা, কোরৌশু নারল চনখিদৌরে করম্বু  
 তৌশিবা, (উরকপা) ও! অতান্না চীংমায়সিগী ঙাঙাম  
 হায়থরকপদা তলা পামেল নচুন্স্বা অমখক্তি উরেনা,  
 (চংশিনবা) কয়াদা নিংথিজখ্রবা মপাল মউনো তনাপ,  
 তনাপ, তিনজা লৈচাদবে, ব্রায় মঙানবু কোন্সুলরোয়,  
 নুংঙাইবেদা শরিসো, হিরেন মঙাদি থোক্লনি, চীংঙুনবু  
 কুবিরে (য়ানবা, ঈ থোক্লকপা) হি করি মতৌনো !  
 (নোল্লকপা থোং লাওবকপা) পলেম, (চেল্পকপা)  
 ইশানৌ ইবেম্মা, খোইদোম লৈমা ..... নঙবু  
 তাদববো ..... (শুমাং যৌরকপা, তুন তুনা ইচুম  
 তাফম যৌবা) ইশানৌ নুংশিবী... নশাবি ওইবা  
 ঐহাক্তি খোংথাং খুরৌ থাংলক্লে, শামা পাস্কল  
 শোন্সুরক্লে, মিৎয়েং মমি শাম্লক্লে, খোঞ্জেল  
 থোক্লজুরে, নশাবিনা কৌবসি তারবদি ইপাল্লাংনা  
 থোরক্লে, ইশানৌ ... :

খোইদোম (চেহ্নোরকপা) মাংলে মাংলে (কোনখংপা) শাবি মাঞ্জ  
 পাম্মুবা, ননাওগী খোন্সেন মংলানচাবু তাইবং  
 মংফাংওনরবরনে নুংশিবা, ননাও লাইবকচাওবি  
 লৈজরে, মোংবা ইরান্নুংদবু চংলসিনে নুংশিবা?

লাংলেন ইনেম্মাচা .....!



খোইদোম কাংথোল য়াইরি পাবনথক্তা খোল্লেন শাংনা তুমখুন তান্  
দ্রদুনা, চুরি ইচুমতাফমসিদা য়াতাববু করি মতো  
কৌবগে?

লাংলেনহনবা (তংলপা) ইশানৌঃ ইপারি নাওরা চাওদ্রিবসে  
ইপাল্লাংনা থোকহনগনু, চীঙু মথি ফোংবনি, শীঙজা  
তরা থিফরোই, নুংশি চান্না মিকুপ নাওছন  
শেন্নরকউকো নুংশিবী, (মপাবিবু কোনবা) পারি  
..... ইশানৌ ..... (শিবা)

(লিলা হঞ্জিনবা)  
(মমা মচা কপমিন্ণবা)

হেঞ্জুনহা ও! নোংদম থিনা তস্মিন্ণেদা.....।

খোইদোম অদুই রাবু লৈবনা পারি নঙনা পাখং কাংদোং ফারে  
হায়রসু লাইফম তিনফম খংথিরোই, তিল্লম লাইরম  
খংদনা চীঙদা কারগা শীঙচনবা, পাংতা কুল্লগা  
ঙাথিবা, য়াথিরোইকো, পারি।

হেঞ্জুনহা পলেম, নোংদম্মা মাগী নোংদমখোনদি কনানদি ককপা  
ঙমগনি পলেম, মোংবা ইরানয়াইদা লৈরশু,  
ইপাল্লাংদা লৈরশু, তাইবং চেংজেলনা লোইরবদা  
অমং য়াইথোং কুমগদবা ঙাক্রিনে, পলেম।

খোইদোম নঙনা অদুম হায়রশু, পারি নঙবুদি লৈকায পনবান লান্না  
লিশাং-থাবদি ঙমথিরোইকো, পারি !

হেঞ্জুনহা পলেমগী খোল্লাং লমন্দি মপারি মমোম পুন্না মপোক  
কয়াদা শিংঙমদে হায়নৈদো, পলেম !

খোইদোম      পারি নংবু পলেমগী ফৈরা তাজিঙ্ক হংঙা মিকপ্লিবগুম  
হৌজিকসু উরিনেহে, পারি !

হেঙুনহা      শামা পাঙ্গল চাওরক্লে, ওসি কৌবা নোংদগী চীঙদা  
কাদুনা শীঙচনগে, পাংতা কুমদুনা ঙাথিগে, পলেম  
নহং শিন্নবু তরাগী শেনপোং তান্দুনা, পলেম নঙবু  
চাকথাকচবগেদা, পলেম।

খোইদোম      পারি নঙনা যাবা কৌবা লৈত্রবনিনা, চীঙু খোইয়ুম  
থাগোমৌ, নহৌদাংদি পাংজরো, অদুবুনে পারি, নাপ  
খোয়জংনা তিল্লাং থয়োংনা তাওনেহে, লৈহল্লি  
হায়বা তুবেন্দদি লনৈমা কয়াগী যাথোকফম্মি, হেল্লোয়  
মখোযবু লমওকু রবদি শমু মাযবু ওন্দুনা তন্না  
ইরানয়াযদা হলরাইরক্কেদবনি, মুক্কেইদেকো, পারি।

হেঙুনহা      পলেম (খুকলুগা চংখিবা)।

খোইদোম      শিনপাংজরুরো

ইন্টারমিসন

$$\frac{২}{১}$$

## লাইহল্লি তুরেল

লৈনুংদা ঙানবা মনিগুম,  
 চরোৎ তুম্বোনা শয়োমশা,  
 তোর্বান অনিবু কুপশিনবদি  
 ঈরাওখোলবু লোংলিরা?  
 চীজুগীদি চামজরবী,  
 লাইহল্লিবু মিংগৌবী !  
 তোৰৈ থেকুবু চেন্দুনা  
 নশাবী থাংজিং চীঙশোম্বৈ  
 খুয়া থম্বালবু চামজরিরা?  
 চীজু থাংজিং ইকৌখং,  
 স্না ফম্বাল থেনগাঙে,  
 খোইরা ঙাঙোই লম্বৈমশিংগীদি  
 য়াথোকফম্বু ওইরেদো।

(অযুক)

(লাইরৌলেন্সী মতাশিংগা চিংহি শম্বাল লাংমিল্লাবা)

লেন্সী	খোইনৌখোয় !
ময়াম	খোইনৌ।
লেন্সী	ঐনা খোইনৌগী শমদোল সে থাংগৎলগে....
তোনু	ঐনা লরাই কোইরেলথক্তা চিংহি থারগে....
লৈশং	ঐনা শল্লাং থুংনা নৈরগে

- লেন্সী                      অদুদি ঐনা চিংহি চফু থাংগৎলে (চিংহি লুৰীবা নোকমিন্নবা).....
- তোনু                      খোইনৌ লৈশং, শল্লাং অমত্তফাওবা কেনফদেকো....
- লৈশং                      হোয়নেহে, করিগুস্তা কেনখিবা থোঙ্কবা.....
- লাইরৌলেন্সী              ওইখো কৈদৌই হায়বগে?
- লেন্সী                      লাইজথক্তা তাথব্বদি....
- লাইরৌলেন্সী              (পাখংপা) লাইরা লৈব্রা হায়মী, খোইনৌ !
- তোনু                      অহকপা লাইরাবু লৈবনে।
- লাইরৌলেন্সী              খোইনৌখোয়! শল্লাংকাদি কেনখিদেকো, পায়মসি থৈনা কিতুচুংলেমী।
- য়াইনু                      তোরৈ তিংনা পুদুনা লোক্তাজবু তাম্বা মফৈদো...
- লেন্সী                      শকহেনবা পাখং কনাগীবু মখোংদবু হেক লৌরুথোক...
- লাইরৌলেন্সী              অদু ওইবেকো চিন্তিবীশা (নোকমিন্নবা) থম্মোয় মিহ্ল চোংলুরেদনা। (ঈথক চাওনা লাকপা) হি!(পাখংপা, চেনখৎনবা)
- ময়াম                      ইস .... ঈথক ইপোমসিদি ....
- তোনু                      (পাখং অনি অথান্নদা হি হোল্লকপা উবা) ওছোঙ্কবু পাখংলুরেদনা....
- ময়াম                      করি উরে খোইনৌ (য়েংবা)

- তোনু তু, অতাস্বদা পাখং অনিসিগী হিহোন্দা ঈথক হৌবনি।
- ময়াম মানি ... হৌবনি, হৌবনি।
- তোনু থম্মোয় তনিক তনিকহনবা, হে হে লেগ্না থক থাফদে।
- ময়াম করি মতিক লাক্সিসিগে?
- লাইরৌলেন্সী নিংঙোলগী মপোক্সি ঐথোয়দি, মোংবা ইরানয়ায়দা কারসে ?
- লৈশং তন্না লমহেনবা কনা কনানো? পাউহংখিসি, খোইনৌ লেন্সী নঙহাক্তী শৈশক শৈদা হৌবিনি, অমুক্তা পাউহংবিয়োবা।
- লেন্সী হৌরগে?
- ময়াম হৌরো হৌরো ....
- লেন্সী হো ইবুংঙো....
- পোইবৈ অতাস্বদবু হিহোনবা!
- নিংঙল ওইবি ঐথোয়না
- চিংহি শম্বাল লাংববু উদবরা?
- য়ারা ফিগৈ শেংঙো শেংঙো, লম্মানবা !
- লোয়া হা ইবেম্মা !
- চিংহি শম্বাল লাংলিবা,
- ইমু ময়োলবু শংলিবা, শানৌখোয় !
- চীঙু নিংঙোলনি খংজরুদে,
- য়োল্লবদবু ঙাকপীযুদা, শানৌখোয় !

লেন্সী

হো নমু তাইবংবু অপংবা !  
 ঝাকয়ে হিবুদি য়াংনা খৌ,  
 নিংঙোল নাক্তবু থুংলরো,  
 নরাল পুন্না ঙাকপিগে, তাইবংশা ! তস !

ময়াম

অদুনি (নোকমিন্‌বা)

হেঞ্জুনহা

হিমায় লৈরসি পাথৌ, অকি তুচুংলে।

লোয়া

তিলতায় লাইতাইরমদনা হনবদি তিনজু লাইচুগনি,  
 পাথৌ। (খৌজনবা)

লাইরৌলেন্সী

খৌজল্লক্লেমী, কারসে।

ময়াম

শকউদনা হনবদি, নিংঙোল অনিংবা থুংজরোই।

লোয়া

(হি থুংলবা কুমথবা) লাইমোম ওইরবোই  
 পাখংলুরেদা, সরিসো।

লাইরৌলেন্সী

(হেঞ্জু উবা) হায়মা তোন্ ... (মনগন্দা ফুবা)

তোন্

খোইনৌশা! খোইনৌ লাইরৌলেন্সীসে লাইওক  
 তিলওকুরবা মাল্লে, অয়ো শাগলসে তেকলেমী, ঐবু  
 ফারেমী অমুক্তা চিংথোকপিয়োমী....

হেঞ্জুনহা

পাথৌ !

লোয়া

করিনো? কিরবরো? চংশিল্লকলিবসিবো, হল্লশিরো?  
 (লাইরৌলেন্সী হেঞ্জুনহা মিৎ কুপ্তনা য়েংনবা)

ময়াম

(লাইরৌলেন্সীগী মমিৎ মপান্দা থুং হায়বা) খোইনৌ!

লাইরৌলেন্সী

কৌদৌরে, তখংপিশা !

- ময়াম (নোকপা) ঐখোয়দি তখংপিনিনা কারন্নগে। (চৎকে  
তৌবা)।
- লাইরৌলেন্সী শাওরবরো খোইনৌশা (থেম্বা)
- লোয়া পাথৌ !
- হেঞ্জুনহা (খুমদবা)
- লোয়া (কন্না) পাথৌ !
- হেঞ্জুনহা (খংবা) ঐবুরো ?
- লোয়া অসোমদনিদা।
- লাইবৌলেন্সী খোইনৌশা কারসি (য়েংনা য়েংনা কমিন্নখিবা)
- হেঞ্জুনহা (য়েংহৌবা) পাথৌ, অমুক্তা ....
- লোয়া' তামৌ হায়রো ?
- হেনঞ্জুনহা পন্তৌ কনাগী মমোম্বো? ও উখিদবে ....
- লোয়া অদো পাউহংহৌদরে, তোর্বানসিদা য়াবেকহৌরগে  
হায়বরো"
- হেনঞ্জুনহা পাথৌশিমা, ফবে, কোবৌসিশু বায়শিল্লক্কে, পলেমনা  
নুংশা থিবল্লগনি, হলরাইরসি। (হি হোন্দুনা হনখিবা)

$$\frac{২}{২}$$

## হৈকোল-লৈকোল

হৈরাংনা লল্লপ লল্লপ  
 পরিং নাইনা হৌরিবা,  
 চাইগোই অদুগী ঙমখৈদা  
 য়াছুরি নেম নেম,  
 শমু খুংনা লামঙম্বা  
 খোয়থুল্লবা উহৈ রাহৈশিং,  
 পরিং অদুগী চাইগোইনুং  
 পন্দুপ পন্দুপ শন্দোন্ধিবা,  
 ফুগায়না শাংপা লৈরাংশিং  
 য়েল্লি হৈনম লৈনম,  
 পুরজুনা মলয়া নুংশিংনা  
 তেখংহল্লি চোকথরবা তাইবংবু,  
 খম্বলঞ্জরি হৈরাং লৈরাংবু  
 খোইহি পাম্বা খোইরাবশিংনা,  
 খোংলি ঙংলি খোয়রাংনা  
 শোকপিনু নৈহংপিনু মতাগুম,  
 শাবি শানৌগী নুংওনফম,  
 শীঙথাবনা রাংলগদবা চাইগোইনি ॥

(নুংখিল)

(লোয়া, হেঞ্জুনহা কোইয়েং য়েংবা)

হেনঞ্জুনহা

পাথৌ, লল্লেন স্বাইদবু ওইরিগদ্রা? শকউনিংবনা  
 খোয়রাংলেদা।



- লোয়া উম, লল্লেন স্বাইদা ওইগনি, ঝাংলেন খর ওইরগা তন্বা  
অমা উনবদা পাইহংলসি।
- হেঞ্জুনহা কোলোয় মিংলেনশু খংদবা।
- লোয়া পায়মা খৈনা চিংনগনু, চীঙু থাংজিং থাগোমৌ,  
সোয়দনা কুবিগনি।
- হেঞ্জুনহা হে চীঙু থাংজিং কোইরেল্লাই, ননাই ওইবা ঐখোয়বু  
খৌজালবিয়ুকো (খুরুস্বা)।
- লোয়া এ ... চনু নিংঙোল অনিদি মাইকৈ অসোমদা  
পাংলক্লে, ঐখোয় লোংলগা মতৌ য়েংলসি
- হেঞ্জুনহা পাথৌ .....
- লোয়া গুরাংগী নিংঙোলশিংদুনি
- হেঞ্জুনহা মানি..., খৌশিল হৈবা পাথৌনি, কাংলোল কায়দনা  
শিল্লোকো, উজাও মরুমসিদা লোংলুরশি (লোংখিবা)  
(তোনু লাইরৌলেন্সী, উচেক তানবা)
- লাইরৌ যা-হো-হো-য়া
- তোনু (খুস্বা) যা-হো-হো-য়া (মাইকৈ শুনা তানবা)
- লাইরৌ হাদা উরিং নাপংবী  
নমানা কৌরে তাদবী  
নপানা কৌরে খুমদবী  
যা-হো-হো-য়া  
(অব্রাই-অখুম চেনমিন্নবা, শকমিন্নবা)

লোয়া ঐখোয়নে ইচনখোয় !

(লাইহৌলেস্বী, তোনু খংবা, নাকল খংদনা চেম্বা, থেংজিন্নবা,  
চেহ্নোকখিগে তৌবা, হেঞ্জু লোয়া থোরকপা, মশক খংলকপা)

তোনু | হায়মা...। (চংকে তৌবা)  
লাইরৌ |

লোয়া ঝাংলেন ওহাভুংদি য়াৰা ওইওস্বীখোবা ?

তোনু চিনগোয়বিয়ুদা, ইবুং!

লোয়া কোলোয় মিংলেন খংনসিবা?

তোনু নচনগীনা 'তোনু' খোইনৌগীনা 'লাইরৌলেস্বী', তস!

লোয়া থোইনদুম খোয়থুম্নেদা, পাথৌ ! ঐগীনা 'লোয়া'  
পাথৌগীনা 'হেঞ্জুনহা', কমদৌই?

তোনু হেহ্নেইনবু খোয়থুম্নেকো, খোইনৌ !

লোয়া চীংঙুলাইনবু শিনবিবা তানফল্লী, লেম্ববু মাংফদে,  
পাথৌ ঐখোয় অনিদি ওরাং কৌবা নোংদুদা নিংঙোন  
ওইবী নখোয় অনিবু উরুবা ঝাংলেন্দগী থম্মোয়নুংদা  
নুংশি কিশি কিখরে।

তোনু চীংঙুনবু খৌজানবিরে, খোইনৌ ঐখোয় অনিশু পাখং  
নখোয় অনিবু উরুবদৈ পোখাফম্বু খংজদে, অশুম  
ঙাওচৎনবনা মফমসিবু যৌরকপনে।

লোয়া পুংবা পুংবা শেৎনসি, থম্মোয় কিশি থোকুসি হায়ববু?

তোনু নোংগৌবী কৌবি চেফ্লানা লাইজ ঈশিং ওইবগুম.....

- লোয়া পাথৌ !
- তোনু খোইনৌ ! (থোকমিল্মখিবা)
- হেঞ্জুনহা শকহেনবী! নুংশি চেংলৌ উরুবা, পাখং থম্মোয়  
নুংওম্নৈ, নুংশিবনা হাল্লুরে, শকখংবনা কোল্লুরে,  
পন্তৌ কনাগী মশাইকোন্দবু শাংপীনো? য়ারা ফিগৈ  
শেংবিয়ে।
- লাইরৌলেন্সী মোইরাং লৈকোয়পুংসিগী নিংঙোল্লাকপা  
খোইজুহোংবগী অমত্তা শাংপি মমোম্নে।
- হেঞ্জুনহা হি ..! লাইর অদোল তাল্লবা, লুখ্খাবীগী মপারি  
হেঞ্জুনহাদি থিক নেশ্বনা অতিয়াদা থোকপা থাজবু  
লান্সগুম থোক্লেনা !
- লাইবৌলেন্সী করি য়ারা কৌবগে? লাইরবা মপাল থাবরা?  
ইনাকখুনবা মউ লিংবরা? পাখং নঙগী শক্তুমদি নুজাগী  
থম্মোয় লকাদা মুংনাইদ্রবা মচুনা য়েকখরে।
- হেঞ্জুনহা শিঙেল লৈরাংগুম কোলোয়জগে, পলেম পন্তৌবু  
কিজবনে, শিঙেল লৈশকশু খংদ্রিঙৈ, নুংশি  
লমজংফম খংদনা য়াংদৌ লম্মুকুদুনা তোন্ধগদ্রা?  
খনজরুবনি।
- লাইরৌলেন্সী খোইমু ওইবা মরমচং, তম্বা ওইবা মশিঞ্জা<sup>৩০</sup> নুজা  
লাইবক চাওবিগী নুংশি মায়রোং য়াবিরোইদা খল্লুবগী  
কিজবনি।
- হেঞ্জুনহা মপোক মপোক খুদিংগী লেংদ্রবা পামেলগুম নুরা  
নাক্তা হৌজরগেকো, নুংশিবী !

- লাইরৌলেন্সী      নিংঙোল লাইবক চাওবিনা উরি মাগী পান্দম লৌ,  
উতোন লোম্বা য়েংচগেকো, নুংশিবা !
- খোইজুহোংবা      ইয়া, ইমোম ! চেনখিগনু, ওসি ইবুধৌ হরাওবদা  
নিঙোল রাংলি রাথিতা, ইমায় ফিরুক খুস্বদি ইমোম  
নঙনা অসুম্বা ব্রাওইদনা লৈথোকপকো !
- লাইরৌলেন্সী      নমোম লাইমন কাংবগী লৈকোলসিদা পোথাজরম্বনি,  
পহৌ!
- খোইজুহোংবা      নপাং কনা যাওদনা চরৈ ফিমনশেংপা পাখংসিগা  
করিগী পুকমেন পাউমেম্ববনো? ইমোম !
- লাইরৌলেন্সী      ইবুং পুকচেল চাওবনা ইদোম তরক লৈববু লৈকায়  
মিশৌ চংগনি, ওাকপি শেনবিরিবনি ; পহৌ!
- খোইজুহোংবা      পলেম পহৌ কনাগী মপারিনো হে, লম্নেন খুস্বক্লা?  
খুনখারা? য়ারা ফিগৈ শেংঙুহে তম্বা (তোনু, লোয়া  
লোংতুনা তাবা)
- হেঞ্জুনহা      পহৌ নাওয়োক হাংলবা, পলেম লুত্ৰাবীগী মপারি  
খুস্বক মচানি, অঙম্বা !
- খোইজুহোংবা      লৈশক লৈচু হেল্লবী, ইমোম মদোম পোকপিবু পিৎ  
পাদংপা নংগুম্বনা অপাম খোংদামিম্নগে খৌরাংবদি  
নিংঙোল্লাকপা ইতিক খংদবরহে ?
- লাইরৌলেন্সী      পহৌ !
- খোইজুহোংবা      ওসি কৌবা নোংদগী ইমোমগা চিল্লোকরম্বা থোক্লবা,  
পলেম লুত্ৰাবী মথানুংদগী শেংনগনি কাওগনুহে,  
চংত্রো চংলু । (হেঞ্জুনহা চংখিবা)

- লাইবৌলেন্দী পাখং মাগী মবাল ..... ?
- খোইজুহোংবা নপন পন্থৌ ঐহাকশু পাখং মতম ওইবকখি, নাপ শিংজা য়ৈবগুম থোক্লে, মাং থাদুনা খোংদোইযু (চৎমিন্নবা)
- লোইয়া (লোংপদগী থোবকপা) কবি ওইবসিগে? চান্নবী ।  
পাথৌ মহাক্তি তাংজ ফিকক খুমথ্বেদনা।
- তোনু কবিগী অদুক পুক্রিং তযাং তশোযবনো? খোযনৌ  
লাইবৌলেন্দীদি হেঞ্জু পাখং মহাক্তী নুংশি শক্তন্থু  
থম্মোয়নুংদা উবোং খিন, চাবগী পোবোন চেজেং  
লোনথ্বেবনে।
- লোয়া ওম্মোকইদা নোংলেনসে, নুজা মশুংলাংগীবু তাখি  
তাওই তৌবিবা, অথোয নাপল কামল্লি,  
নিংঙোল্লাকপা .... কবল্লবু পাথৌ মপুক্রিং ফাথকগনি।
- তোনু ইবুধৌ হবাও পুংদোয কাবগী হযেং কৌবা কোবৌদি  
শিংঙল লৈবাং থিববু খুনখা লেংদি থোক্লেদো,  
খোযনৌ ঐখোয পুম্বগা অযুকীদি পুংজাদা লৈবাং থিবা  
খোংদোযমিন্নসি, ইবুং হেঞ্জুবু লোয়নবিবকউ, খোইনৌ  
মানা হেঞ্জু পুক্রিং ফাথজগনিযে।
- লোয়া অশেংবা যারানি, পাথৌ মাগী পুক্রিংবু নবা মানা  
ফাঙমগনি, পাথৌ মাবু সোযদনা পুজবন্ধে
- তোনু ইশাবী নঙনা পাথৌ ইবুং মহাকপু খনজবগুম, নশানৌ  
ঐহাকশু খোইনৌ মাবু খনজবগুম, নিংঙোল পাখং  
ঐখোয অর্নিশু কাওনগুমসে।

লোয়া           চেজ্জা চেকশিল্লক্কবদি ঐখোয় অনিগী শোয়ফদ্রে  
(নোকমিল্লবা)।

তোনু           ননাওশু ইরানয়ায়দা হনজব্বগে ?

লোয়া           খোংদোয়খোকো চাম্বী (চংখিবা)।

$$\frac{২}{৩}$$

## লোইজি লোয়া

চকমোম খাস্বী মৈহৌরাই,  
 শিদ নাদ থিনফম,  
 শিংঙেল লৈরাং থেনগাফম,  
 উনবী পুকহু ওমফবা,  
 লোইজি লোয়া লম্বুংশি-ও ।  
 লৈরাং মবী নাইবশিং,  
 পামেল খাংরাই য়েংপশিং,  
 লোইবী চীঙদোল তেমশিংবা,  
 পামেল উকা তল্লক্লি ।  
 লমগী চেব্লা খোম্বুংশি,  
 খোঞ্জেল নুংনৌ থোকপশিং,  
 নুংওল থোক্লা খোংখৈবা,  
 তেংবাল মতৌ উংপরা?  
 তলা কুঙনা হৌবিবা,  
 কোবৌ মশেক চঙঙমদবা,  
 লোইজি উকই নুংওনবী,  
 লোয়া য়েংলুই খোয়বাংবী,  
 লোইজি লোয়া পিদোনবী,  
 শিঙথাবীবগে তাইবং কনানা,  
 পোকমাবিনি নহাকপু, তাইবংগী ॥

(অম্বুক)

(নিংঙোল মথৈ মখুত্তা য়েন্দায় পুদুনা লাকপা লৈ থিবা)

লেন্সী            খোয়নৌখোয় ! ঙসি ইবুযৌগী হরাও পুংদোই কাবগী  
 শিঙেল লৈরাং থিবসিদি শিঙেল লৈচু ফজবা লৈরাং  
 লৈচু হেনবা য়েন্দায় থনবা তামসিদো ... ?

ময়াম            তামসে, তামসে।

য়াইনু            খোইনৌ লাইরৌলেন্সী! খোয়দাবা লৈরাং উদবরা  
 মায়থোং মকা লাম্বা উদেদা।

লাইরৌলেন্সী    ইতা ! খংদেদা থম্মোয়সে নুংবংনরেদা।

তোনু            পাখং মাগী ব্রাখন্দা, লৈরাংশিংসি খোয়দাদরে  
 অসিনিনে?

লাইরৌলেন্সী    খোইনৌখোয়, খোয়দাবা শিঙেল লৈরাং হৌফম  
 য়েংজখিগে, নখোয় পুয়মক লৈহেক তম্বা হৌবিরো।

ময়াম            নশাবীবু ঙাইরুনা শিঙেল লৈরাং হৌফম অচিকপা  
 থিবিয়ে।

(লোয়াঙম্বা, হেঞ্জুনহা অতাম্বদা লাকপা উবা)

তোনু            উরেদনা ইতা !

লাইরৌলেন্সী    ও ! লাকপদি লাক্কোকো।

লোয়া            ঙহাক পুংগোয় ঙাইবিরম্নেকো ?

তোনু            হোয়দা, নুরা ঐখোয়গী ইখৌনিকো, খোইনৌ !



- লাইরৌলেন্সী      অচুম্বনি ইতারোয়, নিংদবু নিংলবদি উচুকুশু চেলা  
খম্বাংচা ওন্দুনা পাইঙুম্বী হায়নৈদনা?
- তোনু                হোয়দা ইতা, ফম্ববু কল্লবদি ফম্বেন ফংব্রা  
য়েংবতারেদনা।
- লোয়া                অদুক ব্রাইহে ব্রাতাশু হৈজদে, যেন্দায় থনবা  
ঙম্বহৌরোই লৈ হেকলুরসে ...। (লোয়া, তোনু  
চংমিন্নখিবা)
- হেঞ্জুনহা            লৈবাং নঙবু হেঙ্কুগা পাখং নাপদা চিন্নিংলুবা লংজববু  
থোক্লনিদা।
- লাইবৌলেন্সী      পন্থৌগী মিচৈ অযাকপনা নশানৌ ঐগী ব্রাখল  
থাদোকপিগে খল্লবরনে? নুংশিবা !
- হেঞ্জুনহা            পলেম পন্থৌ হায়বসে চীঙু লাইগা পাংখক্লি  
হায়নরিবনিদো, নিংঙোল নঙগী যাইফ খোংদাফম  
খিবিদি মখোয়গীশু হক লৈতবরনে? চান্নবী !
- লাইরৌলেন্সী      পোকপিরবশু মখোয়না, খোংদাফমদি পুলিগী  
খোয়দাফমদুনি ঐহাকী।
- হেঞ্জুনহা            পাখং ইশুংলাংগীদমক নুজা নঙনা মীরা মৈশা খাংবদো  
করম্বা য়েংঙমসিগে? ইশানৌ !
- লাইরৌলেন্সী      কোরৌ মৈশা ফংলবশু, ব্রাংবল মৈচাক লাংলবশু,  
পান্মু নশুংলাংগীনি, নুংশি নহাকথকীনি, নিংঙোল  
শমায় লৈজরোই।

হেঙ্গুনহা      কোরৌথক্তা গুল্লিবা, য়োইময়াই তাউদল অঙানবা,  
চীঙু মানা পলেপ্সনু, নুরা নশুংলাংগীদমক পাখংশু  
শমায় লৈজরোই, য়াইবী থরায় থাজগে।

লাইরৌলেন্সী

হেঙ্গুনহা

ইশাবী, ইশানৌ (খুং পায়নবা)

ময়াম

(অথাপ্পদগী) খোইনৌ লাইরৌলেন্সী ! তাংলৌ লৈনা  
থেংলক্লে, হলরাইরসে খোইনৌ নঙগী লৈরাংদি  
নতারোয় ঐখোয়দগী খাইরগে .....

লাইরৌলেন্সী

ফগনিদো ইতারোইশা, ইশাবী-ও নুংশিবা ! ঙসিদগী  
হৌনা কোরৌ হুন্নি শুবা, লমদা থাগীদি অহানবা থাংজ  
নুমিৎতা, মালেম লৈনা মমশিল্লকপা, মীশক খংদ্রবা  
মতমদা, কেগে কনা খংহন্দা, মোইবাং কনা উহন্দ,  
মোংবা ইরানয়াই, মোম্বুগীদি থাংগ নিংঙোল কাদবু  
নুংশি পুকমেন পাউমেন্সিসি, নিংঙোল কাগী থোংগী  
নাতি কাংজরমগেকো, নুংশিবা !

হেঙ্গুনহা

য়ারাদুবু তাজবা পাইমা পুক্লিং নুংঙোনজৈ, চীঙু  
থাংজিং লাইবু পলেপ্স, অপাম নুংশি থুংনশি, শরি  
পন্দোম লেপ্সে।

লাইরৌলেন্সী

হেঙ্গুনহা

হে চীঙু থাংজিং! নংনা কুবিয়ু, চীঙু নঙনা শাখি ওই,  
অপাম নুংশি থুংনজগে।

খোইজুহোংবী

(চংলকপা) ইমাগী লাংলেন চরৈনু! করি মতৌনো!  
ইমাদি কিবনা তুচুংলে

- লাইরৌলেন্সী      পলেম নঙবু নুংশিবী! লাংওন অসিমগীদি পান্সু মাগী  
মকাদা নমোম ঐগী অপাম নুংশি খোংদাফম  
ওইজরগে।
- খোইজুহোংবী      পায়মা লিংজেল খারবা, পছৌ মানা খৌশিরকপা,  
নঙগী খোংথাং য়েংনবা অসি ওইরেকো ইমোম ?
- লাইরৌলেন্সী      পলেম !
- খোইজুহোংবী      পু-পাং শুদবা, কেগে লমজা মচা মাগুন্দা ইমোম্মা  
করিগী য়াংগোয়গনি, কেগে লৈবাক চাওই, মোইরাং  
লৈকাই য়ান্মী, অঙম অখৌ কয়াগী মপারি চেংলৌ  
শক্তা হেল্লাবা, পাখং কয়া লৈরিনা?
- লাইরৌলেন্সী      নুংশাবা ইতোন্তুগীনি, ফজবা ময়ামগীনি কাওবিরবরা  
পলেম?
- খোইজুহোংবী      ইমোম চিঁহ্বী, লমকেং লমহাইবী (খুবাক্লা থাবা),  
হে পিদং পাদংপা, চংস্ত্রো চংলু (হেজু চংখিবা)
- লাইবৌলেন্সী      পলেম! ডাইবীথো, ননাওনা হায়জখিবা ব্রাফমদি  
কাওবিগনুকো, নুংশিবা
- খোইজুহোংবী      ইমোম (ময়াম চংলকপা) (পাখংশিং চংখিবা) নশম  
কোগোক ফোইদংকে। (পুখিবা)

২  
৪

## লক্ষী লমহাং

পাক্তক্লা শল্লিবী তম্পাক-ও!  
 অশংবা ফিজোন্না লৈতেংবী,  
 তুরেলনা ময়ুং কারগা  
 লবুক্লা মফেল ফেল্লিবী,  
 পাংনা তম্ফা থিল্লগা  
 লম্বিনা স্থাংচেং লাংলিবী,  
 নোংপোক নোংচুপ খা-ব্রাং  
 চাংশাংনা ফিবাল তুরিবী,  
 লিরি হুন্না মালংনা  
 হৈনম লৈনম পুরদুনা  
 কোরৌ মৈশাবু ঈংথল্লিবী,  
 চরোং তুম্নৌ মোংশোংনা  
 ফৈজুপ ফিদা ওইরগা  
 খাংপোক্তা মোলাং খাংলিবী,  
 শরোয় ঙারোয়গী য়াথোকফম  
 লাইহংলোল শোনফম্মি মফমসে ॥

নুংথিল

(মৌ, অহল, অমাইবীনা কুরাক লমদাইবা)

অমাইবী

কেগে চাহোং ঙাহোংনবা, মোইরাং খুনজাও  
 লৈচাওনবা, তিল ফন্তবা মাংথরো, লাই ফন্তবা  
 লোংথরো, মীগা মীগা মায়োকুগে, লাইগা লাইগা  
 ওনশিম্নৌও, খোইয়ুম লাইশু মীনম চাবিগনো, তাইবং

ইতুং ইধিরক্কনো, থাংজ তরেং য়ৈনা শান্নবা থাঙ অসিনা  
 মালেম লয়ি চিংলিবসিনি, চাঙু হেনজিনবিরক্কনো,  
 খোইয়ুম লানশিনবিরক্কনো, হা .... হুম ... হা ....  
 হুম ... . হা ... হুম, কেগে ইমা ইবেনশা! চাঙুনা  
 পেনবিরে খোইয়ুমা খৌজানবিরে, কোরৌশু নারল  
 চনথরে, খোইয়ুম শিঙথেকপা, চাঙু শিঙথাবা নুমিৎনি  
 ইপাল্লাংনা থোকফরোই, মোংবা ইরানয়াইদা হন্নরসে,  
 তিনকোক্লে লাইকোক্লে (হন্নখিবা)

(লাইয়াম খুন্দিন্নবা হৌবা)

### (নুমিদাং)

- লাই হঞ্জবা      লাইবুংধৌ, লাইনুবা, মাইকৈ ঙাকপা পুন্মমক  
 শুবেকো?
- লাইয়াম      শুরু, শুরু।
- লাই হঞ্জবা      শিঙথেক, শিঙথাবা হৌরসে, মাগী মাগী মাযকৈগী  
 শিঙথারো (ময়াম মথং মথং শিঙথাবা)।
- খুন্সকহনবা      শিঙশংকদবা তন্না অমা লৈরে।
- লাইয়াম      তন্না কনানো?
- খুন্সকহনবা      খোয়দোম লুত্ৰাবীগী মপারি, হেঞ্জুনহা।
- লৌওনবী      ফজবনি, মথ্বায় লৌরুরগে, ঐগী ওইবগে?
- লাই হঞ্জবা      পুংজা রাংলিদো।
- খুনখা পুব      খুনখাদশু নিংঙোল অমা যাওবে।

- লাইয়াম কনানিনা?
- খুনখা পুবা নিংঙোল্লাকপগী মমোম্নোই, লাইরৌলেন্নী।
- খোংবাল লাল্লুস্তা মদুনা ঐগী ওইরগে, ফজবনি।
- লাই হঞ্জবা হৌজিক নত্তে, পুম্মক মতম লাক্কনি, মথং মথং শিঙথাসে।
- ময়াম মাগী মাগী শিঙথানবা।
- লাই হঞ্জবা লোয়রেদনা?
- ময়াম লোইজরে লোইজরে ....
- লাই হঞ্জবা অদুদি মাগী মাগী মতম ওইবা ওইনা পুন্না চাকচা হৈজামিন্নরসে (পুন্না লা থাবা, চাক হাপ্পা, পুন্নাং লাংবা)।
- হেঞ্জুনহা (কাংল্ অমা পায়বা) ইস, অকাউ পরৈনরুরেদনা ইশানৌ মাদি কয়াদা বান্না ওইরমগদবা, পলেম! নচানা থাপ্পা খুরুমজরি (খুক্সা), যাংদৌ লম্বীশু মমথরে চেম্মা চেম্মা চৎলগে, (চৎপা হৌবা) হয়! পাথৌ মরুপশিং লমহাংসিদা চাকচা হৈজানববু উরেনা, তাংলৌ লৈনা থেংদ্রিবনিনা, ঐগীশু শরুক যারুরগে, তরা চাববু লোইরগা ইশানৌ নান্তনা যৌরগে (ফমথদুনা চাক্কুয়াবা)
- লাইয়াম (চিবোন চিবোন ঙাংনবা) “ঐগীসিদি শিবা কুইরমাল্লে, মহাও যাওদে”, “ঐগীদি তগৎ তগৎ তেব্ব শিবা ওইবতাই মহাও লৈ”।

হেজুনহা

ঐঙোন্দা য়েজ্জক্লিবা শাসিদি, ইস, তাইবং মীগী  
খুৎশানিনা, পাথৌ মরুপশিং নভেনা, এ, মথোং  
অমত্তা লৈবাক তাদে, সোয়দ্রে (নিংশিংলকপা “পারি  
ইবুংঙো! ওসি কোরৌ নুমিং লমদা থাগী থাংজ  
অহানবসে তীলমু ফত্তবা লাইমু ফত্তবা কল্লি, লাইয়াম  
খুনদিমগদৌরি হায়না নিংথৌগী পাওবু য়ুমথোং  
য়েখিদো। ওসি ইনুংয়াইদগী হয়েং ইনুং ওন্দ্রিফাও নমু  
তাইবং কনাশু খরায় থোঙ্গাল লানফদে, খুঙ্গং লানগনু  
হায়রি, খোল্লেন তুমখুন তাল্লো”) ঐদি লাইয়ামগী  
মখুংতা য়াইবী মাংবা তারবা !

লাইয়াম

হুম মীহিং নম্মী, মিনু নম্মী, নম্মী (মনম নম্মবা)

হেজুনহা

(কিবকপা) ইশানৌ নাক যৌরগে (ফুক হৌগৎতুনা  
চাক্কক শমদুনা নেংলগা খোংকাপ লাওনা থাংবা)

লাইয়াম

চাক্কক নেংলগা চংলিবা করম্বা লাইনো? হা! তাইবং  
মীনি। (লাংনবা, লাওনবা)

হেজুনহা

(চেনবা হৌবা) নোংমদা পোকপা মচানা নিনি শিবা  
হৌনদে, ওল্লৈ লাইয়ামগী মখুত্তগী নাছোন্ধুগে ওমদরে  
লাইয়ামগা শাথেংনরগে। (কাংছ হাইরকপা)

লাইয়াম

হি! হী-য়াই চেল্লবা কাংছনি শোকখিনি, লাইয়াম  
নামুংজনিকো। (তাম্বা)

হেজুনহা

মরিংগী লোইবী পান্নৌদা হৌবা চংবী লারাক  
শেংপগুম, পলেম নচাগা শেংনৌ তমথুবোইদো।  
পলেম!

- লাই হুঞ্জবা      শরোয় ঙারোয় পুম্মক তাবরা?
- শরোয়      উঃ আঃ .....
- লাই হুঞ্জবা      মাং তুং য়েৎ ওই থৎচিল্লো থৎচিল্লো .....
- লাইয়াম      (অকিবা মওংদা ফানবা হোংনবা) যাঃ উঃ কেলোঃ  
গীরিঃ..
- হেঞ্জুনহা      নুরা মাগী খরায় থোঙ্কান্দা চোংশিল্লগে, ইশানৌ  
ইবেম্মা নুংশিবী....., নশাবী ওইবা ঐহাক্লা নিংঙোল  
নগাইদা খোংদোয়রকপদি কেগে যাংদৌ লম্মখাংদা  
চীংঙু ফত্তবা, খোইয়ুম মিনুখাং, লাইয়ামগা  
লাইওকুরে, হুয়েল লাস্তুংনরে নুংশিবী! পাখংনা  
কৌবসি তারবদি মাঙ্গোল খেঞ্জোল্লাংদা ইদুগী মৈরা  
পায়দুনা নশাবীবু ওক্লম্মো।
- লাইহুঞ্জবা      খবায় থোঙ্কান্দা চোংশিনখিবা তারে, কাংছ শম্বলদা  
পন্নবা অশাংবা চৈবু পাইখংলো, খোংবাল লাল্লুম্বা!  
লাইরক শাখৌবা ! থৎচিল্লো, থৎচিল্লো....
- লাইয়াম      উ! (লাউনবা, তান্নবা)



## খোইজু হোংবগী য়ুম

-অহিং অথেংবা-

(কাজাও মঙাগী নিংখিজরবা অঙম্বগী য়ুম্মি)

লাইরৌলেন্সী (থোরকপা) অসি ওইরেকো, শকউনরিঙে নুংশি শা,  
শকউনদ্রগা কাওথোকপা, পাখং ওইবা নহৌশা,  
থাজরুবগী লৌনমদা, অহিং মিৎসেল খাংলুবদি  
শিঙেল অরেন্সা, লৈরাং অতিংঙা ওইরবকো, (চংগে  
তৌবা, লমখুনুনা খোংবা তারকপা)

### ঈশ

চীঙশোমগী খুনুদি লম্লেমা,  
লমগী খুনুদি মৈপুংবী,  
চেঙ্কা নোংদম ওইবীবু নংহাক্লা,  
পামেল উশাথক্তবু তোংদুনা,  
অবাক অরাক্লন কু ক্রু ক্রু খোংবদি,  
পাম্মুবা মপাউ পুরকপরা?  
হা, চেঙ্কা নপাউ শেংলো শেংলো,  
চেঙ্কাচা!

চেঙ্কা কনাশু উদেনা, ইস! মিৎথক মিৎখা, পাম্মোম  
চোংলিবসিনা করিগীনো!, তিলমু লাইমু কল্পবা  
নোংসিদা, কৈদৌনা পল্লেপুরুবা! নুজা ইগাই  
ইতল্লকপদা য়াংদৌ লম্মখাংদবু অরা চৈথেং  
ফংলবরনে, নুংশিবা! ..... হে ইবুধৌ থাংজিং  
কোয়রেললাই! ইবুধৌ নংনা কনবিরোকো (চংখিবা)।

হেঞ্জুনহা

(লাইরৌলেন্সীগী ঈংখোলতম্মা শম্বল চোংবা) হায় হায়  
(কাংছ শম্বলদা পনবা হেক তাবগা লাই অনিনা মশম  
পায়দুনা লোংন থেকপা) ইশানৌ .... (চুরি ইচুম  
তাফমদা মমায় মখা ওন্দুনা লোংনা তারে)

লাইরৌলেন্সী

(ইফিং ফিংনা) খোঞ্জেল অম্মা তাখিবদুবু (থোরকপা,  
হেঞ্জুনহাগী মতৌউবদা চেনশিনবা) শাবি ইবুংঙো  
নুংশিবা! থংলেন মাঞ্জ পাম্মুবা! ননাওদি করি  
ওইরসিগে, ইশাবী নঙনা খুলাম তোয়না নশানৌবু  
কৌবদি খোম্মেন মংলানচাবু ওইখিদো, নুংশিবা! ইশাবী  
নঙবু যাওল্লো, নশানৌদা পুকমেল পাউমেন্নরখোবা  
পাম্মুবা, (খুমঙমদবা) নশানৌদা পাউখুম পীঙমদ্রবা!  
নিংঙোল ওইবী ঐহাকপু থোংঙাক অশিথেন, মকোয়  
নুংওনচিংদা রাংলেন খরদং ওাইবীরমখো ইশাবী।  
(চেনশিন্দুনা সুরি পুদুনা চেস্তোরকপা) শল্লাং অম্মনা  
থোংখোং ওই, শল্লাং অম্মনা পাম্মে ওই, অশি তুবেল  
লানবদা নুরা পাখং খুজেং পাল্লোইননা লানমিন্সিসি,  
নুংশি ব্রাশক পন্দোম লোম্মিন্সিসিকো নুংশিবা (সুরিনা  
থম্মোয়দা থিঞ্জিনজবা) পলেম, পল্লেই! নমোমবু  
ব্রারৌবীগনু অপাম কাদা থুংনজরগে, নুংশি কাদা  
য়াংগোয়জরগে (তুথখিবা)

খোইজুহোংবা

খোইজুহোংবী

(চেস্তোরকপা উবা) মাংলে মাংলে, ইপাগী ইবেম্মা,  
ইমাগী ইবেম্মা ইমোমগী থম্মোয়না অসি যৌরে  
খংলন্নবদি ..... (তেংথাবা, মীয়ায় চেনশিন্দুনা  
তিনবা)

খোয়দোম (অমুক তুবা চেনশিল্লকপা) পারি ..... (কোনখৎপা)  
 পলেমগী ইথানুংদগী ইচাগী যাইবীৰু চীঙু কনানা  
 পুবনো, ময়া লুখ্ৰাবী ঐঙোন্দা অমুঙুদি  
 শিল্লবিরকখোবা, ইমাগী পারি ..... (বান্ধবা)

খোইজুহোংবী কনা নংলমদরে, শরি ব্রাশকুখিবা মপারি ওইরনে,  
 ও! ইমাগী ইমোম !

খোইজুহোংবা ও! ব্রাখল থেল্লিদা ঐহাকসে।


ময়াম (কপুবা, লাংনবা) পাম্মুইদা

### বায়ী হজ্বিনবা

বাইনু লাবা অশুম্ববু শাবী শানৌ অনিদো মপুলি লোমিল্লখিদো  
 ইশানৌ।

বাইনু অমোম হে নোংদম্বা .....

-ঃলোইরবাঃ-



ইশামক্লা ডিরেক্সন সিজিবিবা লীলা/ড্রামা মশিং ৩৫ (কুছুমঙা)  
দগী হেনব্রে অদুগা ইজিবিবা লীলা/ড্রামানা মশিং ৩০ (কুছু) দগী হেনব্রে।

ইজ্জাবা লীলা/ড্রামানচিংবগী মনুংদা মখাগী খর অসি পনবা ঘাই।

কোংম্বা

- ✦ লীলা ড্রামা অমশুং কাংলোন।
- ✦ Leela / Drama & Methodology.
- ✦ ইমালোন্দা তপ্নন কংপা।
- ✦ ( সংস্কৃতগী ইমালোন্দা হন্দোকচবা )

কোংগদৌরবা

- ✦ অরোইবা পিরাং (অহানবা শরুক)

খুংইদা লৈরিবা

- ✦ মিকপ থোকপা।
- ✦ ঐখোয়বু কদোমদনো ?
- ✦ গৌবিন্দ দর্শন।
- ✦ নুপিগী পাজল।
- ✦ লমজিং মৈরা।
- ✦ অভিশাপ।
- ✦ মেকবেঠ ( ইংরাজিদগী হন্দোকপা)।
- ✦ মালফীগী লুত্ৰাবীদো ( ইংরাজিদগী হন্দোকপা)।
- ✦ নোকশিরা কপশিরা ?
- ✦ লিকশঙনু শাফবী
- ✦ অসিনচিংবা।